



QORTI TA' L-APPELL KRIMINALI

**S.T.O. PRIM IMHALLEF
SILVIO CAMILLERI**

Seduta ta' l-4 ta' Marzu, 2011

Numru 504/2010

Il-Pulizija

v.

Christopher Mifsud

Il-Qorti:

Rat l-imputazzjonijiet migjuba mill-Pulizija kontra l-appellant Christopher Mifsud talli nhar it-03.04.2009 u fiz-zmien ta' qabel f'lok bl-isem Mifsud, Triq il-Gnien, Ghajnsielem, Ghawdex:

1. fetah jew zamm post kummercjali meta ma kienx detentur ta' licenzja li tirrigwarda f'manifattura ta' ghamara fl-istess fond A.L. 1/06 l-ewwel skeda 36.1, u dan bi ksur tal-Artikolu 13(1) tal-Kap 441;

2. u aktar talli sar recidiv b'sentenza moghtija mill-Qorti tal-Magistrati Ghawdex datata 05.02.2009 liema sentenza saret defenittiva u ma tistax tigi mhassra.

Rat is-sentenza tal-Qorti tal-Magistrati (Ghawdex) bhala Qorti ta' Gudikatura Kriminali tad-9 ta' Novembru 2010 li biha, wara r-rilievi preliminari soliti dwar l-imputazzjonijiet u li semghet il-provi u rat id-dokumenti esebiti ikkonkludiet kif gej:

“Ikkunsidrat:

“Illi mill-provi akkwiziti jirrizulta illi l-imputat ma ghandux licenzja sabiex jimmanifattura l-ghamara. Illi mill-affidavit ta' PC 1368 jirrizulta illi meta huwa kellem lil Peter Paul Haber li sabu fuq post meta ghamel l-ispezzjoni, dana qallu li kien jghin lill-imputat fix-xoghol tieghu ta' mastrudaxxa. L-istess kuntistabbli nnota illi fil-garaxx kien hemm magni u ghodda relatati mas-sengha ta' mastrudaxxa u kellu anke hafna injam. Meta jixhed Peter Paul Haber huwa jichad illi dakinhar huwa kien qed jahdem mal-imputat izda iktar tard jghid li gieli cempillu biex jghinu;

“Ghaldaqstant l-ewwel (1) akkuza tirrizulta ppruvata u anke dwar ir-recidiva giet ipruvata. Kwindi l-Qorti wara li rat l-Artikolu 13(1) tal-Kapitolu 441 l-ewwel skeda 36.01, l-Avviz Legali 1/2006 u l-Artikoli 49 u 50 tal-Kapitolu 9 tal-Ligijiet ta' Malta, issib lill-imputat hati tal-akkuzi migjuba fil-konfront tieghu, izda wara li rat l-Artikolu 22 tal-Kapitolu 446 tillibera lill-imputat bil-kundizzjoni li ma jikkommettix reat iehor fi zmien sentejn mil-lum;

“Il-Qorti twissi lill-hati bil-konsegwenzi skont il-Ligi jekk huwa jikkommetti reat iehor matul dan il-perijodu ta' liberta' kundizzjonata”

Rat ir-rikors ta' appell ta' Christopher Mifsud minnu prezentat fi-25 ta' Novembru 2010 li permezz tieghu talab li tigi revokata s-sentenza appellata u li minflok l-appellant

Kopja Informali ta' Sentenza

jigi liberat b'mod assolut mill-akkuzi kollha kif dedotti kontra tieghu.

Rat il-verbal li sar quddiemha fis-seduta tal-4 ta' Frar 2011 fejn wara li l-Qorti semghet it-trattazzjoni l-appell gie mholli ghas-sentenza limitament fuq il-pregudizzjali dwar in-nullita' tas-sentenza appellata.

Illi fir-rikors tal-appell gie sottomess mill-appellant illi l-artikolu 13(1) tal-Kap 441 citat mill-ewwel Qorti bhala l-artikolu tal-ligi li jikkontempla r-reat li tieghu l-appellant nstab hati fil-fatt ma ghandu x'jaqsam xejn mal-fatt li bih gie imputat l-appellant.

L-artikolu 13(1) tal-Kap 441 jipprovdi kif gej:

“13. Meta jkun gie mwaqqaf xi suq fil-berah f'xi lokalita', hadd ma jista' jiggstixxi xi attivita' kummercjali minn xi post fiss f'dak is-suq kemm-il darba huwa ma jikkonformax ruhu ma' dawk il-kondizzjonijiet li jistghu jigu preskritti.”

Il-fatt imputat fic-citazzjoni, izda, huwa li l-imputat “fetah jew zamm post kummercjali meta ma kienx detentur ta' licenzja li tirrigwarda f'manifattura ta' ghamara fl-istess fond” liema fatt ma hux il-fatt inkriminat bl-artikolu imsemmi. Peress li l-artikolu 13(1) huwa l-uniku artikolu citat mill-ewwel Qorti fis-sentenza taghha li jikkontempla xi reat isegwi li fis-sentenza taghha l-ewwel Qorti naqset milli ssemmi l-artikolu tal-Kodici Kriminali jew ta' xi ligi ohra li tikkontempla r-reat li tieghu l-ewwel Qorti kienet qed issib lill-appellant hati kif tassativament mehtieg mill-artikolu 382 tal-Kodici Kriminali. Dan jammonta ghal nuqqas sostanzjali li jgib bhala konsegwenza t-thassir tas-sentenza appellata u d-decizjoni tal-kawza fuq il-mertu kif previst fl-artikolu 428(3) tal-Kodici Kriminali.

Ghall-motivi premissi din il-Qorti qieghda thassar is-sentenza appellata u tordna l-kontinwazzjoni tal-appell sabiex il-kawza tigi deciza fil-mertu.

Kopja Informali ta' Sentenza

< Sentenza In Parte >

-----TMIEM-----